

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീരംഗനാഥപാദുകാസഹസ്രം

|| വൈതാലികപദ്ധതിഃ നവമീ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| വൈതാലികപദ്ധതിഃ നവമീ ||

ശ്രീമാൻ വേംകടനാഥാര്യഃ കവിതാർക്കികകേസരീ |
വേദാന്താചാര്യവർയോ മേ സന്നിധത്താം സദാ ഹൃദി ||

നമസ്തേ പാദുകേ! പുംസാം സംസാരാർണ്ണവസേതവേ |
യദാരോഹസ്യ വേദാന്താ വന്ദിവൈതാലികാഃ സ്വയം || 9.1 ||

ഉചിതമുപചരിഷ്യൻ രംഗനാഥ! പ്രഭാതേ
വിധിശിവസനകാദ്യാൻ ബാഹ്യകക്ഷ്യാനിരുദ്ധാൻ |
ചരണകമലസേവാസൗഖ്യസാമ്രാജ്യഭാജാം
പ്രഥമവിഹിതഭാഗാം പാദുകാം ആദ്രിയേഥാഃ || 9.2 ||

പദ്മാജുഷ്ടം ഭജതു ചരണം പാദുകാ ലബ്ധ്യാവാരാ
പ്രത്യാസന്നാസ്തവ പരിജനാഃ പ്രാതരാസ്ഥാനയോഗ്യാഃ |
അർദ്ധോന്മേഷാദധികസുഭഗാം അർദ്ധനിദ്രാനുഷംഗാം
നാഭീപദ്മേ തവ നയനയോർന്നാഥ! പശ്യന്തു ശോഭാം || 9.3 ||

ഉപനമതി മുഹൂർത്തം ശേഷസിദ്ധാന്തസിദ്ധം
തദിഹ ചരണരക്ഷാ രംഗനാഥ ത്വയൈഷാ |
മൃദുപദമധിരുന്ധാ മഞ്ജുഭിഃ ശിഞ്ജിതൈഃ സ്വൈഃ
ഉപദിശതു ജനാനാം ഉത്സവാരംഭവാർത്താം || 9.4 ||

രംഗാധീശ! മരുദ്ഗണസ്യ മകുടാദാമ്നായബ്യന്ദസ്യ വാ
പ്രത്യാനീയ സമർപ്പിതാ വിധിമുഖൈർവ്യാരക്രമാദാഗതൈഃ |
വാഹാരോഹണസംഭൃതം ശ്രമഭരം സമ്യഗ്വിനേതും ക്ഷമാ
ലീലാസഞ്ചരണപ്രിയാ സ്പൃശതു തേ പാദാംബുജം പാദുകാ || 9.5 ||

വൃത്തം ക്രമേണ ബഹുധാ നിയുതം വിധീനാം
അർദ്ധം ദിതീയമിദം അംകുരിതം തവാഹ്നഃ |

നീലാസഖീഭിരുപനീയ നിവേശ്യമാനാ

മംക്തും പ്രഭോ! ത്വരയതേ മണിപാദുകാ ത്വാം || 9.6 ||

ഭിവ്യാപ്സരോഭിരുപദർശിതഭീപവർഗ്ഗേ

രംഗാധിരാജ! സുഭഗേ രജനീമുഖേഽസ്മിൻ |

സംരക്ഷിണീ ചരണയോഃ സവിലാസവൃത്തിഃ

നീരാജനാസനമസൗ നയതു സ്വയം ത്വാം || 9.7 ||

ആസനാദുചിതം ആസനാന്തരം

രംഗനാഥ! യദി ഗന്തുമീഹസേ |

സന്നതേന വിധിനാ സമർപ്പിതാം

സപ്രസാദമധിരോഹ പാദുകാം || 9.8 ||

പരിജനവനിതാഭിഃ പ്രേഷിതഃ പ്രാഞ്ജലിസ്ത്വാം

പ്രണമതി മദനോഽയം ദേവ! ശുദ്ധാന്തദാസഃ |

ഫണിപതിശയനീയം പ്രാപയിത്രീ സലീലം

പദകമലമിയം തേ പാദുകാ പര്യുപാസ്താം || 9.9 ||

ഇതി നിഗമവന്ദിവചസാ സമയേ സമയേ ഗൃഹീതസംകേതഃ |

അഭിസരതി രംഗനാഥഃ പ്രതിപദഭോഗായ പാദുകേ! ഭവതീം || 9.10 ||

|| ഇതി ശ്രീപാദുകാസഹസ്രേ വൈതാലികപദ്ധതിഃ നവമീ ||

കവിതാർക്കികസിംഹായ കല്യാണഗുണശാലിനേ |

ശ്രീമതേ വേംകടേശായ വേദാന്തഗുരവേ നമഃ ||